

12 ta' Frar, 1955

Imħallef :

Chev. Onor. Dr. W. Harding, B.Litt., LL.D.

Louis Salerno *versus* Agatha Vella

**Lokazzjoni — Zgumbrament — Kompetenza — Appell —
Valur Appellabbli — Art. 226 u 757 tal-Kodiċi
tal-Proċedura Civili.**

*F'kawża li għandha bħala oġġett tagħha l-iżgumbrament ta' l-inkwi-
lin minhabba diportament ħazin tiegħu, u l-kontroversja ma tir-
rigwardax l-eżistenza jew il-validità tal-kuntratt tal-lokazzjoni.*

jew iż-*solliment* tiegħu, il-valur tal-pretensjoni hu determinat mill-ammont ta' rata tal-kera.

Jekk il-valur tal-kwistjoni ma jiskorriez il-£5. u fis-sentenza appellata ma jkunx hemm ebda kwistjoni ta' liji decizta, dik is-sentenza ma hi appellabbli.

Il-Qorti; — Rat it-talba ta' l-attur quddiem il-Qorti Civili tal-Magistrati ta' Malta għall-kundanna tal-konvenuta li tiżgombra, fi żmien qasir u perentorju, mill-kundittajiet minnha okkupati fil-fond 122 Cospicua Road, Paola, minhabba d-diportament hażin tagħha;

Rat is-sentenza ta' dik il-Qorti tad-19 ta' Novembru, 1954, li biha laqgħet it-talba ta' l-attur, bl-ispejjeż, barra dawk li ġa ġew definitivament decizi, kontra l-konvenuta: u għall-fini ta' l-iżgumbrament tat lill-konvenuta t-terminu ta' tletin gurnata; billi kkunsidrat;

Illi din il-Qorti ma taqbelx mas-sottomissioni tal-perit illi dak tal-konvenuta hawa kuntratt "sui generis" ta' koabitazzjoni, u mhux ta' lokazzjoni vera u proprja ta' parti ta' fond. Infatti, jirriżulta mill-provi illi l-konvenuta kienet tikri l-fond kollu originarjament minghand Monsinjur Cutajar, u kienet tissulloka l-parti ta' fuq lill-attur. Dan Monsinjur Cutajar ma kienx joqgħod fil-fond, u għalhekk il-kuntratt bejnu u l-konvenuta ma setgħax kien ta' koabitazzjoni, imma ta' lokazzjoni vera u proprja; għalhekk meta, f'Dicembru, 1952, Monsinjur Cutajar għamel donazzjoni tal-fond kollu lill-mara ta' l-attur, din ma setgħetx hliet dahllet fil-pozizzjoni li kellu Monsinjur Cutajar, ójoè ta' lokatriçi;

Illi għalhekk il-kriterji li jridu jiġu użati f'din il-kawża huma dawk relativi għall-motivi ta' rexissjoni ta' kuntratt ta' lokazzjoni, li huma, skond l-insenjament paçifiku tad-dottrina u tal-gurisprudenza, aktar rigorużi fil-valutazzjoni tagħha minn dawk li jistgħu jagħtu lok għal terminazzjoni ta' lokazzjoni jew ta' kuntratt ta' koabitazzjoni;

Illi l-incidenti rilevati mill-perit, anki meta wieħed jikkunsidrahom skond il-prinçipju rigoruż fuq imsemmi, huma tali li jirrendu l-abitazzjoni tal-konvenuta inkompatibbli ma' dik ta' l-attur; u una volta li l-Qorti ta' l-Appell tas-6 ta' Mejju, 1954, għalkemm ma dahlletx fil-kwistjoni decizta minn

din il-Qorti fit-28 ta' Dicembru, 1953, irrevokat din l-abbar sentenza, li biha kien gie deciz illi l-attur ma kellux dritt jitlob l-izgumbrament tal-konvenuta ghalix ir-rapporti kienu bagghu dawk ta' subkonduttur u sublokatur, u ghalhekk id-decediet impliciment illi kellu dritt jitlob dan l-izgumbrament ghax sar lokatur huwa u konduttrici di fronti tieghu l-konvenuta, id-dritt ta' l-attur li jibqa' fil-fond ghandu jip-prevali;

Rat fol. 173 ic-citazzjoni, li biha l-konvenuta talbet irrevoka tas-sentenza fuq imsemmija tal-Qorti Civili tal-Magistrati ta' Malta tad-19 ta' Novembru, 1954, bl-ispejjez;

Omissis;

lkkunsidrat;

Illi fis-sentenza "de qua" ma hemm ebda pont ta' dritt deciz, ghax ma hemmx hlief il-kwistjoni, eminentement ta' fatt, deciza fis-sens li kien hemm bejn il-kollitiganti incidenti tali li jirendu inkompatibbli l-koabitazzjoni tal-konvenuta ma' l-attur;

Fil-fol. 188 id-difensur ta' l-attur appellat issolleva l-eccezzjoni ta' l-inappellabilita, peress li l-valur tal-pretensjoni ma jikkorrix £5, u dan in bazi ghall-art. 226 tal-Kap. 15 Ediz. Riveduta. Kif inghad, ma hemmx kwistjoni ta' dritt deciza fis-sentenza appellata. Ghalhekk jibqa' biss li wiehed jara jekk il-valur jaqbezx il-hames liri, limiti ta' l-inappellabilita;

Fil-avviz, fol. 1, hemm dikjarat li l-kera hu ta' £2.15.0 kull tliet xhur. It-talba hi ghal zgumbrament. Peress li hawn non si tratta ta' kontroversja dwar l-ezistenza jew validita ta' kuntratt ta' kiri, jew tax-xoljiment tieghu qabel iz-zmien stipulat, izda ta' zgumbrament minhabba diportament hazin, u peress li l-kera kien jithallas bit-tliet xhur (ara verbal fol. 4), ghalhekk il-valur tal-pretensjoni hu determinat bl-ammont ta' rata tal-kera, cioe, fil-każ in ispejje, £2.15.0 (ara art. 757 Kap. 15);

Gie sollevat id-dubju jekk il-każ jaqbezx tabt l-art. 226 dwar l-inappellabilita, ga ladarba din l-artikolu jsemmi l-valur "stabbilit jew li jista' jigi stabbilit skond l-art. 749 u

762", mentri f'dan il-każ id-determinazzjoni tal-valur hi skond l-art. 757;

Id-diffikoltà, però, hi apparenti; għax fil-fatt l-art. 762 jikkompreni l-artikoli kollha bejnu stess u bejn l-art. 749. Infatti, il-ligi procedurali l-ewwel tikkontempla l-każ meta l-valur tal-pretensjoni hu "determinat fid-domanda" (l-art. 749), u għalhekk dan l-art. 749 hu msemmi għalih fl-art. 226. Imbagħad il-ligi tghaddi biex tittratta fuq il-każijiet li fihom il-valur "ma hu determinat fid-domanda", u tippreskrivi r-regoli sabiex jigi determinat (art. 750 sal-art. 761 inkluzivament). Imbagħad, fl-art. 762, tippovdi b'norma ġenerali għall-każijiet li "ma jaqghux taht l-artikoli ta' qabel", u li fihom il-valur hu incert, u tippreskrivi r-regola għad-determinazzjoni tiegħu. Izda f'dan l-art. 762 hemm il-kliem tal-bidu "Fil-każijiet kollha mhux kontemplati fl-artikoli ta' qabel ta' dan is-Subtitolu.....";

In sostanza, għalhekk, dak l-artikolu qiegħed jiddisponi f'dan is-sens: jekk il-każ jaqa' taht l-artikoli ta' qabel, allura għad-determinazzjoni tal-valur tal-pretensjoni jghodau dawk l-artikoli; jekk le, tapplika r-regola sanċita fih. Vwoldiri, meta fl-art. 226 saret riferenza għall-art. 762, kienet qiegħda ssir riferenza anki għall-każijiet ta' l-artikoli l-oħra; għax dawn l-artikoli l-oħra huma rikjamati bl-istess art. 762. L-art. 226 jghid: "Meta l-valur tal-pretensjoni stabbilit jew li jieta' jigi etabbilit, skond l-art. 749 u 762"; u preċiżament l-art. 762 isemmi l-każijiet li jaqghu taht l-artikoli ta' qabel; u dawk li ma jaqghux;

Del resto, ir-"ratio legis" tissuffraga din l-interpretazzjoni. Originarjament ma kienx hemm limiti għall-appell. u kienu jissemmgħu bhala inappellabbli biss is-sentenzi mogħtija fuq ammissjoni, jew aċċettati b'rinunzja għall-appell, jew bl-akkwjeżzenza għad-dispożitiv (ara art. 254 fin-numerazzjoni originali), ċjoè kien hemm biss dak li l-lum hemm fl-ewwel subartikolu ta' l-art. 226. Imbagħad giet ir-Royal Commission, u fir-rapport tagħha tat-22 ta' April, 1912, dwar riforma procedurali (Parti V, para. 240), kienet irrakkomandat li jigi stabbilit certu ammont bhala limiti ta' l-appellabilità mis-sentenzi tal-Qrati Inferjuri (ċjoè £5). Għalkemna

dan il-limiti gie mnaqqas (ċjoè £2 skond l-emendi ta' l-1913 — Ord. XV art. 68 — il-lum, sintendi, hu ta' £5), eppure l-prinċipju tal-limitazzjoni gie accettat. Issa, ma hemm ebda raġuni l-ghaliex, f'materja ta' appellabilità, ikun hemm limiti ta' tant meta l-valur hu determinat jew determinabbli skond l-art. 749 u 762, u li dak il-limiti ma joperax aktar meta l-valur ikun determinabbli skond l-artikoli l-oħra. Il-prinċipju hu limiti fl-ammont għall-appellabilità; u dak il-prinċipju l-istess jimmilita fil-każijiet l-oħra;

Lanqas jista' jingħad li d-dicitura "Fil-każi kollha mhux kontemplati fl-artikoli ta' qabel ta' dan is-subtitolu" tikkomprendi anki l-art. 749, u intant dan gie msemmi "nominatim" fl-art. 226, u li għalhekk, kieku l-legislatur ried jikkomprendi l-każijiet l-oħra, kien ukoll isemmihom "nominatim"; u ma jistax jingħad dan, għaliex l-art. 749 jivviżwalizza l-każ ta' "valur determinat mid-domanda", mentri l-art. 762 jittratta fuq każijiet li fihom il-"valur hu inċert" (klien espressi ta' l-istess artikolu), u kwindi r-riferenza għall-artikoli ta' qabel hi limitata għall-każijiet "ta' valur inċert", u konsegwentement kien hemm bżonn li jissewma speċifikatament l-art. 749 li jikkontempla l-"valur determinat";

Għal dawn ir-raġunijiet;

Tiddikjara s-sentenza appellata inappellabbli u tirrespingi l-appell tal-konvenuta bħala irritu u null; bl-ispejjeż kontra tagħha.